

an>

Title: Need to take necessary action for construction of railway line between Bihta and Aurangabad in Bihar.

श्री सुशील कुमार सिंह (औरंगाबाद) : मैं बिहार के उग्रवाद प्रभावित क्षेत्र दक्षिण बिहार के बड़े हिस्से को प्रदेश की राजधानी पटना से रेलमार्ग से जोड़ने के लिए बिहटा-औरंगाबाद रेल लाइन का निर्माण कार्य शीघ्र प्रारंभ करने के लिए सरकार का ध्यान आकृष्ट करना चाहता हूँ।

इस रेल लाइन के निर्माण हेतु सर्वे हो चुका है, लेकिन प्रतिवर्ष रेल बजट में इसके लिए नाममात्र की राशि कुछ लाख रूपए टोकन के रूप में आवंटित की जाती है, जिससे इस कार्य की प्रगति में कुछ भी संभव नहीं है। यह रेल लाइन वामपंथी उग्रवाद प्रभावित एक घनी आबादी से होकर गुजरेगी। किसी-किसी स्थान से तो 50-50 कि.मी. से भी ज्यादा दूरी तक कोई रेल लाइन अभी भी नहीं है। विकास की किरणों के पहुँचने से और रेल सुविधा बहाल होने से उग्रवाद की समस्या की समाप्ति के लिए यह एक कारगर कदम साबित होगा। इस रेल लाइन के निर्माण से दिल्ली-कोलकाता मैन लाइन के मुगलसराय पटना-आसनसोल लाइन से दिल्ली-कोलकाता ग्रेड कोड लाइन कोलकाता-आसनसोल-धनबाद-मुगलसराय लाइन आपस में जुड़ जाएंगी। इस पिछड़े इलाके की आर्थिक उन्नति भी होगी, व्यापार की नई संभावनाएं भी होंगी।

अतः मैं बिहटा-औरंगाबाद रेल लाइन का शीघ्र सर्वेक्षण कार्य पूरा कराने और शीघ्र भूमि अधिग्रहण के पश्चात रेल लाइन का शीघ्र निर्माण की मांग करता हूँ।